

# БИБЛИОГРАФИЈА

---

---

*Зөһрәб ӘЛИЈЕВ*  
*педагожи елмләр намизәди, профессор*

*Әлијусиф МӘММӘДОВ*  
*муәллим*

## БИБЛИОГРАФИК ИШИН КОМПҮТЕРЛӘШДИРИЛМӘСИНИН НӘЗӘРИ ВӘ ПРАКТИКИ ӘҖӘМИЈЈӘТИ

Бәшәр чәмијјәтинин бүтүн инкишаф тарихи әтраф аләм барәдә биликләрин арамсыз олага артмасы, әмәк аләтләринин, истеһсал мүнәсибәтләринин дүрмадан тәкмилләшдирилмәси вә инкишафы илә сәчијјәләнир. Тарихин мүүјјән мәрһәләләриндә исә елмин, техниканын, истеһсалат васитәләринин тәкамүл просеси көклү, кејфијјәт характерли ингилаби дәјишикликләр сәчијјәси алыр. Башга сөзлә десәк әсл чеврилишләр баш верир. Мәсәлән, XVIII-XIX әсрләрин сәнаје ингилабы мадди истеһсалла јанашы, бәшәр фәалијјәтинин диқәр саһәләриндә вә ичтимаи-игтисади мүнәсибәтләрдә дә көклү дәјишикликләрә кәтириб чыхарды.

XX әсрдә сүр'әти даһа да артмыш елми-техники ингилабын характерик чәһәти физики фәалијјәтлә јанашы интеллектуал, зәһни фәалијјәтин дә механикләшдирилмәси вә автоматлашдырылмасыдыр. Автоматлашдырма вә бунун әлаһиддә нөвү олан компүтерләшдирмә истеһсалатын бүтүн саһәләриндә дәрин дәјишикликләрә сәбәб олур вә чәмијјәтин һәјатынын бүтүн саһәләринә тә'сир кәстәрир. Бу тә'сир ејни заманда чәмијјәтдә фәалијјәт кәстәрән информәсија коммуникасијалары системи вә онун тәркиб һиссәси олан сәнәд коммуникасијалары системиндә дә өз әксини тапыр.

Мүәсир елми-техники тәрәғти чәмијјәт һәјатынын мүхтәлиф

сфераларында - истеһсалатда, елмдә, мәдәнијјәтдә, тәһсилдә вә с. истифадә дөвријјәсиндә олан информасијанын һәчминин артмасына да тә'сир едир.

Бир сыра експертләрин рә'јинә корә индијә кими бүтүн дүнјадә 100 милјон ада јахын китаб нәшр едилмишдир. Дүнјадә 70 мин аддан чох тәкчә елми журнал нәшр олуноур. Информасијанын һәчминин белә бир мигјасда артмасы мүтәхәссисләрин "информасија бөһраны" адландырдығы вәзијјәтин јаранмасына сәбәб олмушдур. Һәмин бөһран онула сәчијјәләнир ки, чәмијјәтдә сәнәд коммуникасијалары системинә дахил олан ичтимаи тә'сисатлар - китабханалар, нәшријјатлар, китаб тичарәти, елми-информасија органлары, архивләр, китаб палаталары сәнәд ахынынын өһдәсиндән кәлә билмир, һәмин сәнәдләрин там шәкилдә аналитик-синтетик шәкилдә ишләнмәсинә тә'мин етмир, һәмин информасијанын тәләбатчыларә онларын мәнимсәјә билдији шәкилдә чатдырылмасыны тә'мин едә билмирләр. Нәтичәдә тәләбатчылар лазыми сәнәди өзүндә әкс етдирән информасија мәнбәләрини әлдә едә билмирләр вә бир чох һалларда дүнја елминә вә техникасына мә'лум олан нәтичәләри мүстәгил шәкилдә јенидан әлдә етмәли олулар. Буну елм әләминдә јумористик шәкилдә "велосипед ихтира етмәк" адландырылар.

Информасија бөһранынын диқәр бир әләмәти исә ондан ибарәтдир ки, антик дөврдән фәргли оларағ мүасир сәнәд коммуникасијалары системи әввәлки кими бир-бириндән тәчрид олуноуш ләкал очағлардан ибарәт дејил. Јени рабитә вә нәглијјат васитәләри тәдричән сәнәд коммуникасијалары системинин әһатә даирәси кәнишләнәрәк тәдричән бүтүн дүнјаны әһатә етмишдир. Башга сөзлә, глобал информасија мөканы јаранмышдыр. Бу да өз нөвбәсиндә дөвријјәдә олан сәнәд шәклиндә информасијанын мигдарынын кәскин шәкилдә артмасы илә јанашы, ајры-ајры чоғрафи мөкәнлар арасында сәнәд-информасија мүбадиләсинә еһтијачы да кәскинләшдирмишдир.

Информасија бөһранынын кәскинлијини статистик кәстәричиләр дә тәсдиғ едир. Үмумиликдә исә информасија бөһранынын маһијјәти ондан ибарәтдир ки, информасијанын истеһсалы һәмин информасијанын вахтлы-вахтында е'малыны вә истифадәсини, информасија күүнүн артымы исә информасијанын өзүнүн артымыны габаглајыр.

Информасија бөһранынын јаранмасына даир јухарыда кәстәрилән сәбәбләр объектин сәбәбләридир. Јә'ни бунлар сәнәд коммуникасијалары просесинин объектиндән доғур. Лакин бундан әлава

проблемин диалектик оларағ субъектив сәбәбләри дә вар. Бу да ондан ибарәтдир ки, сәнәдләрин мигдарынын артмасына, онларын мәзмунунун мүрәккәбләшмәсинә бахмајарағ, инсанларын зәһни-әғли габилијјәтләри артмыр. Бу да һәмин габилијјәтләри компенсација едә биләчәк технолокија вә методларын јарадылмасыны вә тәтбигини тәләб едир.

Информасија бөһранындан гуртулмағын јолларына кәлдикдә исә бунун бир нечә һәлли јолу вар. Бунлардан биринчиси вә ән чәтини елми-методоложи бахымдан даһа сәмәрәли үсулларын тәтбиги васитәсилә дөвријјәдә олан информасијадакы күүн мигдарынын азалдылмасы, тәкрарчылығдан гачылмасы, билијин "гатылашдырылмасы" вә "сыхылмасы"дыр. Диқәр јол инсанын интеллектуал имканларынын бир нов күчләндиричиләри вә сүр'әтләндиричиләри олан автоматлашдырма вәсаитләринин тәтбигидир. Информасијанын топланмасы, ишләнмәси, сахланмасы вә пајланмасы проселәринин механикләшдирилмәси вә автоматлашдырылмасы информасија бөһранындан чыхышын ән әсас јолудур.

Инсан практикасында нәзәри тәдғигатлар вә әмәли тәдбир проблемләри гырылмаз шәкилдә әлағәдардыр. Чәмијјәтдә сәнәд барәдә икинчи сәвијјәли библиографик информасијанын топланмасы, ишләнмәси вә пајланмасынын нәзәри мәсәләләринин тәһлил едилмәсинин мүасир мәрһәләсиндә мејдана чыхмыш автоматлашдырма вә компүтерләшдирмә проблеми дә бу гәбилдәндир. Бу проблемин нәзәри вә практиви әһәмијјәти ашағыдакы мөғамларла мүәјјәнләшир:

1. Библиографларын е'мал етдији сәнәд ахыны мигдар бахымдан артыр, мәзмун бахымдан мүрәккәбләшир вә нов бахымдан кәнишләнир (јә'ни һәр ил даһа јени сәнәд нөвләри: дәрч едилмәјән сәнәдләр, микросәнәдләр вә диқәр јени нөвләр мејдана кәлир). Библиографик мшлә мәшғул олан мүәссисәләрин кадр еһтијатлары вә инсанларын тәбии-интеллектуал имканлары исә артмыр. Белә бир шәраитдә механикләшдирмә вә автоматлашдырма өмәк мәһсулдарлығынын артырылмасы вәсаитинә чеврилир.

2. Библиографик информасијаја олан еһтијач даим артыр вә мүрәккәбләшир. Чәмијјәт библиографик хидмәтин тамлығынын артырылмасында, оперативлијин вә дифференсијанын јүксәлмәсиндә марағлыдыр. Мәһз механикләшдирмә, автоматлашдырма вә компүтерләшдирмә библиографик фәалијјәтин кејфијјәтин јүксәдилмәсинин әсас васитәләриндән биридир.

3. Библиографик информасијаја олан ичтимаи тәләбатын даһа там өдәнилмәси үчүн библиографик хидмәтин метод вә формала-

ры даим тәкмилләшдирилмәлидир. Мүасир компјүтер вә тәшкилагын техникасы, оператив полиграфифа вә рабитә васитәләринин жардымы илә нәинки кечмиш дөврүн библиографларынын башладыгы әһәмијјәтли ишләри (мәсәлән, милли китаб репертуарларынын тәртиби, икинчи сәвијјәли бејнәлхалг библиографик мәнбәләрин жарадылмасы) мүмкүн олур, һәм дә библиографик мәһсул вә хидмәтләрин јени нөвләри (истинад әдәбијјат көстәричиләри, библиографик вериләнләр базалары, тәләбатчыларә ЕҢМ васитәсилә диалог режиминдә хидмәт вә с.) жарадылыр. Бу һалда механикләшдирмә вә автоматлашдырма - библиографик фәалијјәт сферасынын зәнкинләшмәсинә жардым едир.

Мүасир техниканын дүшүнүлмүш вә сәмәрәли тәтбиги, һәм игтисади, һәм сосиал, һәм дә тәшкилатчылыг бахымындан јүксәк нәтичәләр әлдә едилмәсинә имкан верир ки, бу да мүасир библиографифанын инкишафы үчүн вачиб шәртләрдән биридир.

Лакин библиографик фәалијјәтдә автоматлашдырма васитәләринин, хүсусән дә компүтер техникасынын тәтбиги үчүн мүәјјән илкин шәртләрин олмасы лазымдыр. Буларә ашагыдакылары анд етмәк олар:

- елми-техники ингилаб дөврү үчүн сәчијјәви олан зәһни әмәјин автоматлашдырылмасы вә компүтерләшдирилмәси мејлшәри, һансынын ки, библиографик фәалијјәтдә дә тә'сир көстәрәчәји лабүддүр;

- библиографик фәалијјәтин тәләбләрини өдәмәјә габил олан јени, јүксәк техники вә истисмар көстәричиләринә малик автоматлашдырма ваистәләринин, компүтер техникасынын, јени тишли глобал рабитә каналларынын мејдана кәлмәси;

- дүнјанын бир чох өлкәләриндә библиографик ишин автоматлашдырылмасы вә компүтерләшдирилмәсинә даир тәчрүбәнин топланмасы;

- механикләшдирмә, автоматлашдырма вә компүтерләшдирмә проблемини мүасир библиографифаһүнаслыг, китабханаһүнаслыг вә информатика тәрәфиндән нәзәри тәһлили вә дәрк олунамасы.

Беләликлә, библиографик фәалијјәтдә мүасир технолокијаларын тәтбиги проблеминин әһәмијјәти, актуаллыгы мүасир елми-техники ингилабын шәртләри, елми-техники тәрәгтинин наилијјәтләри библиографик практиканын дахили тәләбаты вә автоматлашдырма вә компүтерләшдирмәнин тәтбиги үчүн методики-нәзәри бүнөврәнин формалашмасы илә мүәјјән едилир. Лакин библиографик фәалијјәтин һәјата кечдији мүһитдә мөвчуд олан амилләрдән һеч дә һамысы автоматлашдырмаја, компүтерләшдирмәјә, јени

техники васитәләрин тәтбигинә әсасланан технолокијаларын мәнимсәнилмәсинә жардым етмир. Бу процесә мәнфи тә'сир көстәрән, ләнкидән амилләр дә вардыр ки, буларә мисал оларәг апарылан ишләрин тәшкилати-методики сәвијјәсинин ашагы олмасы, библиографик фәалијјәтлә мәһсул олан мүәссисәләрин мадди-техники базасынын зәифлији, һәмин ишлә мәһсул олан мүәссисә вә коллективләр арасында әлагәләндирмәнин, гаршылыгылы жардымын олмамасы, һазырлыг кадырларын чатышмамасы вә с. көстәрмәк олар. Лакин көстәришлән саһә үзрә давам едән инкишаф, кет-кедә артан вә тәкмилләшән дүнја тәчрүбәси һәмин мәнфи амилләрин тәдричән арадан галхачагына үмид етмәјә имкан верир.

Јухарыда гејд етдикләримиз мүасир техники васитәләрин, автоматиканын, компүтер техникасынын тәтбиги проблеминин практики аспектләридир. Лакин нәзәри тәһлил, арашдырма вә бу әсасда прогнолашдырма олмадыгда инкишаф өзү дә нагис олур, лазыми сүр'әтлә кетмир. Буна көрә дә мүасир библиографифаһүнаслыгда библиографик процесләрин автоматлашдырылмасы вә компүтерләшдирилмәси үзрә тәдгигатлар илдән-илә даһа кениш вүс'әт алыр.

Ону гејд етмәк лазымдыр ки, әкәр библиографик ишдә автоматлашдырма вә компүтер васитәләринин тәтбигинин илк мәрһәләсиндән 50-60 -чы илләрдә библиографифаһүнаслар арасында һәмин процесләри дәриндән анлајан вә нәзәри тәһлил едә билән мүтәхәссисләр чох чүз'и мигдарда идисә, 70-чи илләрдән с'тибарән тәдричән бу проблемин әһәмијјәтини анлајан јени алимләр нәсли јетишмәјә башлады. Онлар ән'әнәви китабхана-библиографифа проблемләри илә јанашы, јени техники вә технолокијанын инкишафы, информатика вә икбернетиканын әлагәдар саһәләри илә дә јахындан таныш идиләр вә бу хүсусијјәт өз әксини елми жарадычылыгыда да тапырды. Бу мөвзуда јүзләрчә мәгалә дәрч едилмиш, чох сајда китаблар нәшр едилмишдир.

Хүсусән, сон ијирми илдә библиографик процесләринавтоматлашдырылмасы иши даһа кениш вүс'әт алыр. Бу әсасән ән јени компүтер техникасы, комуникасија вә информасијанын компакт јазылмасы үчүн ән јени технолокијалар әсасында реаллашыр. Локал шәбәкәләрин, һәтта ајры-ајры фәрдләрә мәхсус олан компүтерләрин милли вә бејнәлхалг компүтер шәбәкәләринә тошулмаг имканы библиографик информасијанын мүбадиләси саһәсиндә чографи вә инзибати мансәләри дәф едир. Артыг пејк рабитәси илә учгар бир даг кәндиндә, кимсәсиз адада белә бејнәлхалг компүтер шәбәкәси васитәсилә библиографик информасијаны өзүндә чәмләш-

дирэн вериләнләр банкына дахил олуб, лазыми информасијаны әлдә етмәк олар. Мүасир компјүтер информасија технолокијаларынын бир хүсусијәти дә ондан ибарәтдир ки, бир чох һалда библиографик ахтарыш заманы әлдә едилән информасијанын әсасында дәрһал онун мәзмунуну ачан рефераты вә ја бирбаша мәтнин өзүнү сифариш вермәк вә алмаг мүмкүндүр. Гәбул едилмиш информасија исә, арзу едиләрсә дәрһал јаддаш гурғусуна јазылыр вә еһтијач олдугда јенидән монитордан нәзәрдән кечирилыр вә ја принтер васитәсилә чап олуноур.

Билдијимиз кими, сон 70 илдә республикамыз планлы игтисадијјата әсасланан социал-сијаси системдә јашамышдыр. Белә бир шәраитдә чәмијјәтдә баш верән диқәр просесләр кими, сәнәд-информасија просесләри дә мәркәзләшдирилмиш гәјдада планлашдырылыр, малијјәләшдирилыр вә идарә едилирди. Белә бир мәркәзләшдирилмиш тә'сир өз әксини чәмијјәтин сәнәд-информасија тәләбатынын өдәнилмәсиндә дә көстәрирди. Формалашмиш сәнәд-информасија вә библиографик-информасија тә'минаты системи ән мүхтәлиф фәалијјәт сәһәләринин, ән мүхтәлиф тәләбатчы вә мүтәхәссис группларынын еһтијачларыны там олмаса да кифәјәт гәдәр өдәјирди. Бу заман һәм илкин, һәм дә икичи сәвијјәли (библиографик) информасија просесләринә өлкәдә мөвчуд олан ән јени информасија технолокијаларынын тәтбигинә чәһд едилирди. Буна бариз мисал олараг бүтүн Иттифаг мигјасында һәм библиографик, һәм дә елми-техники информасијанын топланмасы, ишләнмәси вә верилмәси үзрә өз вахтына көрә ән габагчыл технолокијалара әсасланан автоматлашдырылмиш системләри көстәрмәк олар. Мәсәлән, 70-чи илләрдән Үмумиттифаг Китаб Палатасында јарадылмиш АСНТИ-библиографија системи дәвләт библиографик көстәричиләринин (сәлнамәләрин) вә чап каталог карточкаларынын ЕҢМ-ләрин вә програм тә'минатынын тәтбиги илә тәртибини вә нәшрини һәјата кечирмәјә имкан верирди. 1981-чи илдән исә ҮКП магнит лентинә јазылмиш библиографик вериләнләр базасынын һазырланмасынын вә јажылмасына башлады. ҮКП-дән әлавә диқәр мәркәзи информасија органларында да (ВИНИТИ, ВНИИПИ, ВНИИКИ, ИНИОН вә с.) чох кениш имканлара малик автоматлашдырылмиш информасија системләри јарадылмишды.

Лакин, чох тәәсүф ки, бир сыра объектив вә субъектив сәбәбләр үзүндән республикамызда информасија просесләринин автоматлашдырылмасы лазыми сәвијјәдә дејилди вә заманын тәләбиндән кери галырды. Библиографик информасија просесләринин автоматлашдырылмасы сәһәсиндә мүәјјән ишләр Азәрбајҗан Елмләр

Академијасы Мәркәзи Елми Китабханасында вә Ичтимаи Елмләр Үзрә Елми Информасија Мәркәзиндә апарылырды. Лакин, ән диқәтәләјиг һәм республикамызын, һәм дә кечмиш Иттифағын мүтәхәссисләринин диқәтини чәлб едән ишләр Республика Елми-Техники Китабханасында көрүлшүмдү.

Республика Елми-Техники Китабханасында китабхана-библиографија просесләринә јени технолокијаларын тәтбигиндә мүһүм әһәмијјәтли тәдбир 1976-чы илдә, бурада Елми-тәдгигат шө'бәсинин јарадылмасы олдү. Аз бир заман әрзиндә шө'бә тәрәфиндән "Китабхана - АИС" системинин ләјиһәси јарадылды. Системә 11 алтсистем дахил иди ки, онлар китабханада һәјата кечирилән просесләрин, о чүмләдән библиографик просесләрин јеринә јетирилмәсини јени, автоматлашдырылмиш технолокијаларыны нәзәрдә тутду. Системин реаллашдырылмасында РЕТК илә јанашы АЗЕТЕ-ТИ-нин вә бир сыра диқәр мүәссисәләрин интеллектуал вә техники ресусларындан истифадә едилирди. Систем мәрзәлә-мәрһәлә реаллашдырылырды вә аз бир заманда өз сәмәрәсини көстәрди. Лакин, бир сыра тәшкилати вә субъектив сәбәбләр үзүндән системин инкишафы вә там һәчмдә реаллашмасы јарымчыг галды. Буна бахмајараг диқәр кечмиш совет республикаларынын елми-техники китабханалары бу ләјиһәјә даир материаллары алараг өз китабханаларынын автоматлашдырылмасы үчүн онлары тәтбиг едирдиләр.

Һазырда республикамызда кечид дәврү илә әлагәдар бир сыра чәтинликләр базар игтисадијјатынын принципләринә әсасланан илкин вә икинчи сәвијјәли информасија базарынын формалашмасына вә инкишафына мане олуноур. Лакин, бә'зи илкин әләмәтләр тезликлә бу сәһәдә мүсбәт дәјишикликләр олачағына вә јени технолокијаларын һәм үмумиликдә информасија комуникасија, һәм дә библиографик просесләринә јол тапачағына үмид јарадыр.

## ӘДӘБИЈАТ

1. Коровякова И.Д. Автоматизированные библиотечно-информационные системы исети /МГИК.-М., 1988.-80с.
2. Мосягин В.В. о порядке компьютеризации библиотеки // Науч.итехн.библиотеки.-1995.-№ 10/11.-С57-67.
3. Мосягин В.В., Вислый А.Г. Компьютеризация библиотек и библиография //Библиография.-1993.-№ 2.-С.3-17.
4. Соколов А.В. Тенденции развития автоматизированных систем в крупнейших библиотеках СССР// Проблемы технического перевооружения библиотек: Сб. статей /КГИК.-Л., 1983.-С.7-22.